

## मोदी गाउँपालिकाको आर्थिक वर्ष ७९/८०को बजेट वक्तव्य

श्रद्धेय यस गरिमामय सभाका सभाध्यक्ष ज्यू

गाउँ सभाका सम्पूर्ण सदस्य ज्यूहरु,

आज म गाउँसभा समक्ष बजेट तथा कार्यक्रम तर्जुमा समितिका संयोजक तथा उपाध्यक्षको हैसियतमा आर्थिक वर्ष २०७९/८० को बजेट तथा कार्यक्रम प्रस्तुत गर्ने ऐतिहासिक अवसर प्राप्त भएकोमा आफुलाई गौरवान्वित ठानेको छु ।

### सभाका अध्यक्षज्यू

- स्थानीय तहको दोस्रो कार्यकालको पहिलो बजेट प्रस्तुत गर्दै छु । यस अवसरमा राष्ट्रलाई संघीय लोकतान्त्रिक गणतन्त्रसम्म पुर्याउन योगदान गर्ने ज्ञात अज्ञात सहितहरुप्रति हार्दिक श्रद्धाञ्जली व्यक्त गर्दछु । घाइते योद्धा तथा वेपत्ता नागरिकप्रति उच्च सम्मान तथा गहिरो सहानुभुति प्रकट गर्दछु । राष्ट्रियता, राष्ट्रिय हित एवं स्वाभिमान, लोकतन्त्र र जनजीविकाको आन्दोलनको नेतृत्व गर्नुहुने अग्रजहरु प्रति उच्च सम्मान व्यक्त गर्दैनेपाली समाजको रुपान्तरणमा उहाँहरुले पुऱ्याउनुभएको योगदानको स्मरण गर्न चाहन्छु ।
- अब म चालु आर्थिक वर्षको संसोधित अनुमान पेश गर्ने अनुमति चाहन्छु । चालु आर्थिक वर्षमा सोझै अख्तियारी द्वारा प्राप्त भएका र ससर्त तर्फ केही थपघट भइ र आन्तरिक आय तथा राजश्व बाँडफाँडमा प्राप्त हुन नसक्दा कुल संसोधित आय रु ७३ करोड ५५ लाख हुनेछ । त्यस्तै चालु आर्थिक वर्षको कुल आयमध्ये चालुतर्फ ९३ प्रतिशत र पूजीगत तर्फ प्राप्त रकमको ८२ प्रतिशत बजेट खर्च गरी कुल ८७ प्रतिशत बजेट खर्च हुने संसोधित अनुमान रहेको छ ।
- अब म आगामी आर्थिक वर्षको बजेटको सोच तथा लक्ष्य प्रस्तुत गर्न चाहन्छु ।
  - आर्थिक सामाजिक रुपमान्तरणमार्फत जनताको जीवनस्तरमा सुधार ल्याउनु ।
    - गुणस्तरीय पुर्वाधार, उत्पादनशिल रोजगारी एवम उद्यमशिलता मार्फत समृद्ध मोदी गाउँपालिकाको आधार निर्माण ।
- आगामी आ.व.को बजेट तर्जुमामा मैले नेपालको संविधान, स्थानीय सरकार सञ्चालन ऐन, २०७४, राष्ट्रिय प्राकृतिक स्रोत तथा वित्तआयोग ऐन २०७४, अन्तर सरकारी वित्तव्यवस्थापन ऐन २०७४, संघीय र प्रदेश सरकारले जारी गरेका नीति, कानून तथा मापदण्ड, संघीय सरकारको पन्ध्रौँ आवधिक योजना, गण्डकी प्रदेश सरकारको पहिलो पञ्चवर्षिय योजना, स्थानीय तहको बजेट तर्जुमा दिग्दर्शन, संघ तथा प्रदेशको नीति बजेट तथा कार्यक्रम, मोदी गाउँपालिकाको ५ वर्षे आवधिक योजना, स्थानीय स्रोतसाधन, स्थानीय आवश्यकता र स्थानीय विभिन्न पक्षहरुको सल्लाह सुझावलाई आधार बनाएको छु ।
- मोदीगाउँपालिकाको बजेट तर्जुमा गर्दा निम्न विषयलाई प्राथमिकतामा राखेको छु ।
  - गुणस्तरीय र सर्वसुलभ पुर्वाधार निर्माण
  - आर्थिक सामाजिक रुपान्तरण, गरिवी निवारण र रोजगारीको सिर्जना,
  - सुलभ र गुणस्तरीय स्वास्थ्य सेवा र गुणस्तरीय शिक्षा
  - उद्यमशिलताको विकास
  - जनताको जीवस्तर उकास्ने कार्यक्रम
  - उत्पादन र उत्पादकत्व वृद्धि
  - लैङ्गिक समानता, सामाजिक समावेशीकरण र सामाजिकन्याय
  - दिगो विकास, वातावरणीय संरक्षण तथा संम्बद्धन
  - स्थानीय माग र आवश्यकता

✓ स्वच्छ, निशपक्ष, सेवामा समर्पित तथा उत्प्रेरित र उत्तरदायी प्रशासन

### सभाका अध्यक्षज्यू

४. आगामी आर्थिक वर्षको लागी निम्नलिखित विषयगत क्षेत्रमा निम्नलिखित मुख्यमुख्य कार्यक्रमहरु समावेश गरेको छु ।

### पूर्वाधार विकास

५. सन्तुलित र दिगो ग्रामिण पूर्वाधार विकास गर्न तथा प्रदेशसँग साझेदारीको लागि रति नहर , वृहत पातिचौर खानेपानी योजना तथा अन्य पूर्वाधार समेतको लागि समपुरक कोषमार्फत आयोजना कार्यन्वयन गर्न रु १ करोड २० लाख विनियोजन गरेको छु ।
६. हाम्रो रहर उज्यालो गाउँसहर भन्ने मुल नाराका साथ नेपाल विद्युत प्राधिकरण सँगको समन्वयमा विभिन्न क्षेत्रमा सडक बतिको व्यवस्था गरी उज्यालो गाउँसहर निर्माणको लागि रकम विनियोजन गरेको छु ।
७. मोदी गाउँपालिका भित्रका खोलानालाहरुबाट उत्पादित विद्युतको आन्तरिक स्रोतका रूपमा विद्युत रोयल्टी प्राप्त हुने र सम्पूर्ण मोदीबासी यसको प्रभावित क्षेत्रमा पर्ने कुरा मध्यनजर गर्दै विद्युत उपयोगमा केही सहूलियत होस भन्ने उदेश्यले सम्पूर्ण मोदी गाउँपालिका अन्तर्गत रहेका घर परिवारको २० यूनिट सम्मको न्यूनतम शुल्क गाउँपालिकाले सहूलियत अनुदानको लागि रु १८ लाख विनियोजन गरेको छु ।
८. गुणस्तरीय सेवाप्रवाहको पहिलो आधार सुविधासम्पन्न पूर्वाधार भन्ने नाराका साथ गाउँपालिकाको प्रशासकीय भवनको कार्य सम्पन्न गरी सोही स्थानबाट सहज सेवाप्रवाहको व्यवस्था मिलाउन प्रशासनीक भवन निर्माणको लागि रु ९० लाख विनियोजन गरेको छु ।
९. गाउँपालिकाको मुख्य प्रशासकीय भवन आउने बाटोलाई कालोपत्रे गर्न रु २० लाख विनियोजन गरेको छु ।
१०. मोदी गाउँपालिकाको वडा न. १, वडा न. २ र वडा न. ८ को वडा कार्यालय भवन निर्माणको लागि रु ९० लाख विनियोजन गरेको छु ।
११. मोदी गाउँपालिका वडा न. ५ को वडा भवन निर्माणको लागि प्रदेश समपुरक अनुदान सहित कुल ८० लाख विनियोजन गरेको छु ।
१२. चालु वर्षमा समेत कार्यन्वयनमा रहेको मोदी गाउँपालिकाको वडा न. ८ चित्रेमा संघ सरकारको सहयोगमा सोप्रे खानेपानी आयोजना सम्पन्न गर्न संघीय विशेष अनुदान अन्तरगत रु ५० लाख विनियोजन गरेको छु
१३. गाउँपालिकाको आकस्मीक मर्मत सम्भार तथा भईपरी आउने शिर्षकमा रु ३५ लाख विनियोजन गरेको छु ।
१४. मोदी गाउँपालिका वडा न. ६ मा अवस्थित रति नहर गतसालको वर्षातको कारण ठुलो क्षति भएकोले संघीय सरकारसँगको साझेदारीमा उक्त नहर पुन : निर्माणकोलागि संघीय समपुरक अनुदानमा रु ८० लाख विनियोजन गरेको छु ।
१५. झोलुङ्गे पुल क्षेत्रगत कार्यक्रम अन्तरगत दुर्गम गाउँ बस्तीमा पहुँच पुर्याउन प्राथमिकताको आधारमा झोलुङ्गे पुल निर्माणको लागि संघीय ससर्त अनुदान तर्फ रु ४० लाख विनियोजन गरेको छु ।
१६. मोदी गाउँपालिकाको समग्र पूर्वाधार विकासको क्षेत्रमा रु ९ करोड ९१ लाख ५० हजार विनियोजन गरेको छु ।

### आर्थिक विकास

१७. गाउँपालिकाले प्रधानमन्त्री रोजगार कार्यक्रममा आफ्नो समेत साझेदारी गर्दै कम्तिमा एक सय जनालाई एक सय दिनको रोजगारी प्रदान गर्न कुल ६६ लाख ९७ हजार विनियोजन गरेको छु । साथै गाउँपालिकामा **श्रम विनियम केन्द्र** स्थापना गर्ने र आवश्यक सीप तालिम सञ्चालन गर्दै गाउँपालिकामा आवश्यक पर्ने हरेक किसिमको श्रमको लागि श्रममा आत्मनिर्भर बन्ने व्यवस्था गरेको छु ।
१८. उद्यम सञ्चालनको लागि बैकमा रिण लिन राख्ने धितो समेत नभई उद्यम सञ्चालन गर्न नसक्नेको लागि गाउँपालिकाले **स्वरोजगार धितो कोष** सञ्चालन गरी धितो राखी बैकमार्फत रिण लिई उद्यम गरी स्वरोजगार बन्न प्रेरित गर्न रकम विनियोजन गरेको छु ।
१९. मोदी गाउँपालिकामा चालु वर्षमा जस्तै थप १ स्थानमा **नमुना प्राङ्गारिक कृषि गाउँविस्तार**को लागि रु १० लाख विनियोजन गरेको छु ।
२०. आवश्यकता अनुरूप जुनसुकै समयमा माटो परीक्षण हुने गरी गाउँपालिकामा एक **मिनी सोइल ल्याव**को स्थापनाको लागि रकम विनियोजन गरेको छु ।
२१. मोदी गाउँपालिकालाई तरकारी, मासु, दुध, अण्डा आदीमा आत्मनिर्भर बनाउने नीति स्वरूप कृषि उत्पादनको बजारसम्मको पहुँच स्थापना गर्न **कृषि एम्बुलेन्स** सञ्चालनको लागि रकम विनियोजन गरेको छु ।
२२. मोदी गाउँपालिका सबै वडामा रहेका **रैथाने बाली प्रवर्द्धन तथा कृषकहरूको जोखिम न्यूनिकरण**को लागि कृषि तथा पशु विमा कार्यक्रम सञ्चालन तथा **कृषक राहत कार्यक्रम** सञ्चालनको लागि रकम विनियोजन गरेको छु ।
२३. पर्यटन क्षेत्रको एकिकृत विकास गर्न स्पष्ट कार्ययोजना सहितको पर्यटन विकास गुरुयोजना तथा आवश्यकता अनुसार पर्यटन पूर्वाधारको डि.पि.आर.समेत तयार गर्न रु १० लाख विनियोजन गरेको छु ।
२४. मोदी गाउँपालिका पर्यटकीय दृष्टीमा अत्यन्तै महत्वपूर्ण क्षेत्र भएकोले यस क्षेत्रको पर्यटन विकासको लागि रकम विनियोजन गरेको छु ।
२५. धार्मिक, सांस्कृतिक, ऐतिहासिक तथा पुरातात्विक महत्वका स्थलको संरक्षण र पूर्वाधारको विकासको लागि बजेट विनियोजन गरेको छु ।
२६. उत्पादन बृद्धि, रोजगारी सृजना र गरीबी न्यूनिकरणमा टेवा पुर्याउने साना तथा मझौला उद्योगमा विशेष जोड दिइनेछ । परम्परागत ज्ञान, स्थानीय सीप, प्रविधि र कच्चा पदार्थमा आधारित घरेलु साना तथा लघु उद्योगलाई प्रवर्द्धनको लागि ससर्त सहित कुल ६२ लाख रकम विनियोजन गरेको छु ।
२७. मोदी गाउँपालिकाको समग्र आर्थिक विकासको क्षेत्रमा कुल २ करोड ६ लाख ४३ हजार ९४४ विनियोजन गरेको छु ।

### सामाजिक विकास

२८. बिरामीको सहजताको लागि गाउँपालिकामा १ वटा एम्बुलेन्सको व्यवस्थाको लागि रकम विनियोजन गरेको छु ।
२९. मोदी गाउँपालिकामा १० शैयाको अस्पतालको लागि जग्गाको व्यवस्था गरी निर्माण कार्यको सुरुवात गरिनेछ । निक साइमन इन्स्यिच्युटसँगको साझेदारीमा मोदी ७ राम्जामा सञ्चालित अस्पतालको सेवा तथा पूर्वाधारको थप सुदृढिकरणको लागि रकम विनियोजन गरेको छु ।
३०. गाउँपालिकाभित्र स्थापना गरिएका ल्यावहरूमा आवश्यक केमिकल, रिजेण्ट र उपकरणको व्यवस्थान साथै स्वास्थ्य संस्थाबाट न्यूनतम मापदण्डका आधारमा सेवा प्रवाहको लागि उपकरणहरूको व्यवस्थापन गर्न रकम व्यवस्था गरेको छु ।

३१. उपचार सेवालार्ई थप प्रभावकारी बनाउदै सबै स्वास्थ्य संस्थामा आधारभुत औषधीको सर्वसुलभ निशुल्क र पर्याप्त व्यवस्था गर्न ससर्त सहित रु ३१ लाख ७५ हजार बजेट विनियोजन गरेको छु ।
३२. नियमित खोप सेवालार्ई प्रभावकारी बनाउन गाउँपालिकामा एक **खोप कोल्डचेन सप्लाई स्टोको** स्थापनाको लागि रकम विनियोजन गरेको छु ।
३३. गर्भवती महिलाले स्थानीय स्तरमानै गुणस्तरीय गर्भ जाँच सम्बन्धी सेवा प्राप्त गर्नेगरी **ग्रामीण अल्ट्रासाउण्ड सेवा** सञ्चालनको लागि रकम व्यवस्था गरेको छु ।
३४. स्थानीय स्तरमानै गुणस्तरीय सुत्केरी सेवा लिन सक्ने गरी बजारक्षेत्रमा **हव वर्थिड सेन्टरको** स्थापनाको रकम विनियोजन गरेको छु ।
३५. गरिब तथा अति विपन्न गर्भवती तथा सुत्केरी महिलाको उपचारमा तत्काल सहयोग गर्ने गरी **सुरक्षित मातृत्व कोष** स्थापना तथा सुत्केरी महिलाको पोषणको अवस्था सुधारको लागि **सुत्केरीसँग अध्यक्ष** कार्यक्रमको लागि रकम विनियोजन गरेको छु ।
३६. महिला स्वास्थ्य स्यंमसेविकालार्ई सामुदायिक स्वास्थ्य सेवाप्रति जिम्मेवारी र लगनशिलता अभिवृद्धि गर्न **स्वास्थ्यस्वयंसेविका सशक्तिकरणकार्यक्रम** सञ्चालनको लागि रकम व्यवस्था गरेको छु ।
३७. स्कुले बालबालिकाहरुमा दातसम्बन्धी समस्याको समाधानमा सहयोग गर्ने गरी प्राथमिक तहका विद्यार्थी लक्षित दैनिक **बालबालिका ब्रसिड कार्यक्रम**सञ्चालनको लागि रकम व्यवस्था गरेको छु ।
३८. महिलाहरुमा हुने पाठेघरको मुखको क्यान्सरको स्क्रिनिङ्ग तथा परीक्षणको शिविर सञ्चालन गर्न तथा नसर्ने रोगहरुको समस्या न्यूनिकरण गर्न नसर्ने रोगसम्बन्धी **स्क्रिनिङ शिविर** सञ्चालनको लागि रकम व्यवस्था गरेको छु ।
३९. गर्भवती महिला र बालबालिकाको पोषण स्थितीमा सुधार ल्याउन **गर्भवती महिला तथा बालपोषण कार्यक्रम** सञ्चालनको लागि रु ८ लाख विनियोजन गरेको छु ।
४०. आयुर्वेद स्वास्थ्य सेवा प्रवर्द्धनको लागि ससर्त सहित कुल ३८ लाख विनियोजन गरेको छु ।
४१. गाउँपालिकामा रहेका दलित , महिला, बालबालिका तथा जेष्ठ नागरिकहरुको सशक्तिकरणको लागि संघीय विशेष अनुदान अन्तरगत रु ५० लाख विनियोजन गरेको छु ।
४२. शिक्षा क्षेत्रमा आमूल परिवर्तन गर्नको लागी शैक्षिक गुणस्तर सुधारमा यथेष्ट लगानी गर्ने नीति लिइने छ । शिक्षक दरबन्दी नभई पठनपाठनमा असहज भएका माध्यमिक तथा आधारभुत तहका विद्यालयहरुलाई अनुदान स्वरुप रकम उपलब्ध गराउन कुल ३८ लाख ६० हजार विनियोजन गरेको छु ।
४३. स्थानीय परिवेशमा विद्यार्थीलाई जानकारी बनाउन प्राथमिक तहमा कार्यन्वयन गर्नेगरी स्थानीय पाठ्यक्रम निर्माणको लागि रु १० लाख विनियोजन गरेको छु ।
४४. मोदी गाउँपालिकाको शैक्षिक गुणस्तरलाई प्रभावकारी बनाउन बृहत शैक्षिक सुधार कार्यक्रमको लागि रु ४० लाख विनियोजन गरेको छु ।
४५. शिक्षाको आधार कक्षाको रूपमा रहेको बाल कक्षा सहजकर्ता तथा विद्यालय कर्मचारीको नेपाल सरकारले तोकेको न्यूनतम पारिश्रमिक उपलब्ध गराउन संघ सरकारसंग साझेदारीस्वरुप रु १ करोड २५ लाख विनियोजन गरेको छु ।
४६. प्रावि तहमा अङ्ग्रेजी माध्यममा अध्ययन अध्यापन गराउने विद्यालयलाई अङ्ग्रेजी पाठ्यपुस्तक खरिदमा अनुदानस्वरुप रु १४ लाख विनियोजन गरेको छु ।
४७. मोदी ६ डिमुवामा रहेको मोदी गाउँपालिकाको एकमात्र बहुमुखी क्याम्पसलाई थप व्यवस्थित गर्न कुल १४ लाख विनियोजन गरेको छु ।

४८. गाउँपालिकाका सबै विद्यालयका प्रध्यानध्यापकहरूलाई शैक्षिक गुणस्तर अभिवृद्धिको लागि प्रोत्साहन कार्यक्रम अन्तरगत प्रअ भता वृद्धिको लागि रकम विनियोजन गरेको छु ।
४९. सरस्वती मावि पोखरेमा विद्यालय भेन/बस सञ्चालनको लागि रु १० लाख विनियोजन गरेको छु ।
५०. गाउँपालिकाका वडाहरूलाई क्रमश बालमैत्री वडा निर्माण गर्दै गाउँपालिकानै बालमैत्री स्थानीय तह घोषणाको लागि रु ८ लाख रकम विनियोजन गरेको छु ।
५१. **ज्ञाननै शक्ति हो** भन्ने मुला नाराका साथ मोदी गाउँपालिकाको केन्द्र पातिचौरमा एक **वृहत सार्वजनिक पुस्तकालय** स्थापनाको लागि प्रदेश विशेष अनुदान अन्तरगत रु ५० लाख विनियोजन गरेको छु ।
५२. विद्यालय शिक्षाको गुणस्तरमा सुधार गर्न गाउँपालिकालाई सबलीकरण गरिनेछ । शिक्षकको सिकाई सीपमा सुधार ल्याउन तालिम र विद्यार्थीको सिकाई परिक्षणको लागि रकम विनियोजन गरेको छु ।
५३. हिंसा पिडित महिला तथा असहाय बालबालिकाहरूलाई सहयोग गर्न रकम विनियोजन गरेको छु ।
५४. महिलाहरूलाई उत्पादनशिल कर्ममा लाग्न उत्प्रेरित गरी स्वरोजगार बनाउन तथा महिला सशक्तिकरणको लागि **दिदीबहिनीसँग अध्यक्ष** कार्यक्रमको लागि रु २५ लाख विनियोजन गरेको छु ।
५५. यूवाहरूलाई खेलकुद प्रति आकर्षित गर्न एवं खेलकुदको व्यवसायिकरणमा सहयोग पुग्ने गरी राष्ट्रियसभा अध्यक्षकप खेलकुद सञ्चालनको लागि रु १५ लाख विनियोजन गरेको छु । साथै यूवा खेलकुद विकासको लागि रु ७ लाख विनियोजन गरेको छु ।
५६. महिला तथा बालबालिकामा हुने घरेलु हिंसा, लैङ्गिक हिंसा, श्रम शोषण, बालविवाह, मानव बेचबिखन, शारीरिक तथा मानसिक यातना लगायतका सबै खाले हिंसाको अन्त्यको कार्यक्रम सञ्चालनको लागि रकम विनियोजन गरेको छु ।
५७. यूवाहरूलाई स्वरोजगार बनाउन तथा यूवाको क्षमता अभिवृद्धि गर्न **यूवासँग उपाध्यक्ष** कार्यक्रम सञ्चालनको लागि रु २५ लाख विनियोजन गरेको छु ।
५८. गाउँपालिकाका विभिन्न जनजातिहरूको इतिहास, धर्म, संस्कृति, भाषा र लिपिको संरक्षणको लागि रकम विनियोजन गरेको छु ।
५९. मोदी गाउँपालिकाको सामाजिक विकासको क्षेत्रमा कुल ६ करोड ६ लाख १० हजार विनियोजन गरेको छु ।

#### वन तथा वातावरण तथा विपद व्यवस्थापन

६०. गाउँपालिकाको फोहोर व्यवस्थापनलाई प्रभावकारी बनाउन फोहोर व्यवस्थापनको लागि रु १० लाख विनियोजन गरेको छु ।
६१. मोदी गाउँपालिकाको विपद व्यवस्थापन कोषको लागि रु ३५ लाख विनियोजन गरेको छु ।
६२. गाउँपालिकामा आकस्मिक रूपमा माग भईरहने ग्याविन जाली, खानेपानी पाइप तथा सिंचाई पाइपको लागि रकम व्यवस्था गरेको छु ।
६३. समग्रमा वन वातावरण तथा विपद व्यवस्थापन क्षेत्रमा कुल १ करोड २९ लाख ५० हजार विनियोजन गरेको छु ।

#### संस्थागत विकास, सेवा प्रवाह तथा सूशासन

६४. गाउँपालिकामा उपाध्यक्षको संयोजकत्वमा गठन हुने न्यायिक समितिको काम कारबाहीलाई थप व्यवस्थित र प्रभावकारी बनाउन रकम विनियोजन गरेको छु ।

६५. गाउँपालिका तथा वडाहरु समेतको सेवा प्रवाहलाई सूचना प्रविधिमा आधारित बनाउदै विद्युतिय सेवा प्रवाहमा जोड दिनेगरी बजेट व्यवस्था गरेको छु ।
६६. सेवाग्राहीको सहजताको लागि डिजीटल नागरिक वडापत्र , सेवाग्राही सहायता कक्ष , टेलिभिजन सहितको बेयटिड रुम, सफा पिउने पानी, स्तनपान कक्षआदिकोलागि रकम विनियोजन गरेको छु ।
६७. उपभोक्ताको सचेतीकरणको लागि तालिमको व्यवस्थाको लागि रकम विनियोजन गरेको छु ।
६८. जनप्रतिनिधि तथा कर्मचारीको क्षमता अभिवृद्धिको लागि रकम विनियोजन गरेको छु ।
६९. सरकारी कामकारवाहीलाई खुला र पारदर्शी बनाउन तथा विभिन्न गतिविधि र कार्यक्रमको जानकारी दिन तथा जनताको सुझाव र गुनासो सुन्न सार्वजनिक सुनुवाईलाई कार्यक्रमको लागि बजेटको व्यवस्था गरेको छु ।
७०. स्थानीय सेवा एनमार्फत कर्मचारी उत्पेरित हुने गरी कर्मचारीका सेवा , सर्त, सुविधा तथा वृतिविकासको स्पष्ट व्यवस्था गरिनेछ । कर्मचारी कल्याणकोषको लागि रकम व्यवस्था गरेको छु । करार कर्मचारीलाई क्रमश योगदानमा आधारित सामाजिक सुरक्षामा आवद्ध गरिने व्यवस्था मिलाईनेछ ।
७१. शिक्षक कर्मचारीको मनोबल उच्च राख्न उत्कृष्ट शिक्षक कर्मचारीलाई पुरुस्कृत गर्न रकम विनियोजन गरेको छु ।
७२. संघीय सरकारले घोषणा गरेको तलब भत्ता वृद्धिलाई स्थानिय तहमा समेत समायोजन गरि तलब वृद्धि हुने गरी व्यवस्था मिलाएको छु । करार कर्मचारीलाई समेत महङ्गी भत्ता उपलब्ध गर्ने गरी व्यवस्था गरेको छु ।
७३. मोदी गाउँपालिकाको संस्थागत सेवा प्रवाह तथा सुशासन क्षेत्रमा रु १ करोड १३ लाख विनियोजन गरेको छु ।

#### सभाका अध्यक्षजू

७४. अब म माथिका क्षेत्रगत नीति तथा कार्यक्रमहरु कार्यन्वयनका लागि बजेट विनियोजन र श्रोत व्यवस्थापनको अनुमान प्रस्तुत गर्ने अनुमति चाहन्छु ।
७५. आगामी आर्थिक वर्षका नीति तथा कार्यक्रमहरु कार्यन्वयन गर्न रु ७३ करोड ५२ लाख ५३ हजार ९४४ विनियोजन गरेकी छु । कुल विनियोजन मध्ये चालूखर्च तर्फ रु ४८ करोड ६९ लाख अर्थात ६६.२२ प्रतिशत र पुँजीगततर्फ रु २४ करोड ८३ लाख ५३ हजार ९४४ अर्थात ३३.७८ प्रतिशत विनियोजन गरेको छु ।
७६. आगामी आर्थिक वर्षका लागि अनुमान गरिएको खर्च व्यहोर्ने स्रोत मध्ये आन्तरिक राजश्व १ करोड ४४ लाख ८७ हजार ९४४, विद्युत रोयल्टी १ करोड ३५ लाख, बन रोयल्टी १२ हजार, राजश्व बाँडफाँड केन्द्र सरकारबाट ८ करोड ६७ लाख १८ हजार, राजश्व बाँडफाँड प्रदेश सरकार ६८ लाख १२ हजार, वित्तिय समानीकरण केन्द्र सरकार १० करोड ६४ लाख, वित्तिय समानीकरण प्रदेश सरकार १ करोड १७ लाख २४ हजार, ससर्त अनुदान केन्द्र सरकार २७ करोड ७६ लाख, समपुरक अनुदान प्रदेश सरकार ५० लाख, समपुरक अनुदान केन्द्र सरकार ८० लाख, विशेष अनुदान केन्द्र १ करोड, विशेष अनुदान प्रदेश सरकार ५० लाख, सामाजिक सुरक्षामा प्राप्त १६ करोड व्यहोर्दा रु ३ करोड लाख न्यून हुनेछ । सो न्यून पूर्ति गर्न चालु आर्थिक वर्षमा खर्च नभई रहने रकमबाट व्यहोरिनेछ ।
७७. अन्त्यमा, यो बजेट निर्माण कार्यमा संलग्न रही सहयोग पुर्‍याउनु हुने सम्पूर्ण जन-प्रतिनिधिज्यूहरु, कर्मचारी मित्रहरु, नागरिक समाज, बौद्धिक वर्गका साथै समग्र मोदी गाउँवासीहरु प्रति हार्दिक आभार प्रकट गर्दै यो वजेटको सफल कार्यान्वयनमा सबै पक्षको पूर्ण सहयोग रहने अपेक्षा गरेको छु ।

धन्यवाद ।

उपाध्यक्ष

बिमल लामिछाने